

# ડબો અને ભેરાણ

( બડોદરા રાજ્યનો પૂર્ણ સ્વતંત્રતા નિયમ  
સરળ રિતે સમજાવતી પુસ્તિકા )

લેખક અને પ્રકાશક :

સોમનાથ સહાસુખરામ દવે

વ્યવસ્થાપક : પરાપકાર કાર્યાલય

સુ. : પામસર ( ઉત્તર ગુજરાત )

આવૃત્તિ ૧ લા

સંવત ૧૯૮૬

પ્રત ૧૦૦૦

સને ૧૯૩૦

કિંમત રૂ. ૦ ૨-૦ પોસ્ટેજ રૂ. ૦-૦-૬

# ગુજરાત વિદ્યાપીઠ ગ્રંથાલય

[ ગુજરાતી કૉપીરાષ્ટ્ર વિભાગ ]

અનુક્રમાંક ૧૫૪૪૩ વર્ગિક

પુસ્તકનું નામ ડૉ અને લેશન

વિષય ઉ૨૩૪૮૨: ૫૨૪૦ ટટ ૫૫૩

# ડબો અને ભેરાણ

( વડોદરા રાજ્યનો ડબો સંપ્રદાય નિયમ  
સરળ રીતે સમજાવતી પુસ્તિકા )

~~લેખક~~ અને પ્રકાશક :  
સોમનાથ મહાસુખરામ દવે  
વ્યવસ્થાપક : પરોપકાર કાર્યાલય  
સુ : પાનસર ( ઉત્તર ગુજરાત )

આવૃત્તિ ૧ લી  
સંવત ૧૯૮૬

પ્રત ૧૦૦૦  
સને ૧૯૩૦

કિંમત રૂ. ૦-૨-૦ પેસ્ટેજ રૂ. ૦-૦-૬

ગુજરાત વિધાપીઠ ગ્રંથાલય  
અમદાવાદ ૧૫૪૪૩  
ગુજરાતી કૌપીરાઈ-સંગ્રહ

## માપણીનું વર્ગમૂળ

તૈયાર છે. સાંકળ ૧૨૦. કાગળ ગ્લેઝ. માપ  
ણીનું કામ કરનાર તથા શીખનારને ઘણું જ  
ઉપયોગી છે. અઢી આનાની પોસ્ટ ટીકીટ  
મોકલીને મંગાવો.

લખો.

સોમનાથ મ. દવે.

મુ : પાનસર (ઉત્તર-ગુજરાત)

# ડબો અને ભેરાણુ

## ડબો

### ૧ ડબા સંબંધો નિયમનો ઉદ્દેશ

વડોદરા રાજ્યમાં હજુર કચેરી સરકયુલર નંબર ૧૫ તા. ૮-૫-૧૮૭૬થી ફાંડવાડા સ્થાપન કરવા બાબત નિયમ મંજૂર થયેલો હતો અને ત્યાર પછી તેમાં ફેટલાક સુધારા વધારા થયા હતા તે સંબંધે રદ કરીને હાલમાં “ડબા સંબંધી નિયમ” અમલમાં આવેલો છે. આ નિયમનો ઉદ્દેશ જનવરના માલીકો જનવરોનો બંદોબસ્ત રાખવામાં બેદરકાર ન રહે એ છે. સદરહુ નિયમ ખેતીના મોલનું અને સાર્વજનિક બાંધકામનું રક્ષણ કરવાના હેતુથી રચાયેલો જણાય છે.

### ૨ ડબા કામદાર કોણ ગણાય ?

જે તે ગામના મુખી પટેલ પોત પોતાના ગામના ડબાના ડબા કામદાર ગણાય છે. આ નિયમ ઇનામી, સરવાદારી, એક આંકડી તથા સંઘનાં સરકારી ગામોને (વડોદરા રાજ્યના સંઘના પ્રદેશને) લાગુ પાડવામાં આવ્યો છે. વડોદરા રાજ્યમાં ડબા સંબંધી ફેટલાક અધિકાર ગામ પંચાયતોને આપ્યા હતા, પરંતુ વ. હ. નં. ૧૨ તા. ૧૨-૧૨-૧૮૨૬ આ. પ. લાગ ૨ પાન ૪૪થી ગામ પંચાયતે કરવાનું ડબા સંબંધિનું કામકાજ પટેલે કરવું એમ નક્કી થયેલું છે.

૩ જનવર માટે ખાવા પીવાની શું વ્યવસ્થા કરવાની છે ?

ડાહ્યામાં જે જનવર આવે તેના માટે ખાવા પીવાનો બંદોબસ્ત ડાહ્યા કામદારે કરવાનો છે. જે ખોરાકી ખર્ચ લેવાય છે તેમાં જનવરનો ખાવાનો અને પીવાનો એમ બન્ને ખર્ચનો સમાવેશ થાય છે. ડાહ્યામાં આવેલાં જનવરોને વખતો વખત ઘાસ નાંખાવવાનું તથા પાણી પીવરાવવાનું કામ ગામ નોકરો પાસેથી ડાહ્યા કામદારે લેવાનું છે. ઘાસ નાંખાવવાનું અને પાણી પીવરાવવાનું કામ ડાહ્યા કામદારે ગામ નોકરો પાસેથી મફત લેવાનું નથી. ઘાસની કિંમત, તથા પાણી ભરામણ ડાહ્યા કામદારે આપવું જોઈએ. જે ઠેકાણે ગામ નોકરથી આવાં કામ કરાવવાની સવડ ન હોય તે ઠેકાણે, આવું કામ ખીજા નોકર રાખી કરાવવું જોઈએ. ખીજા નોકર રાખવા પડે એવા પ્રસંગે ખોરાકીના દર જાહે આપવામાં આવે છે. આવા જાહે દર કયા કયા ગામે આપવાના છે તે મે. વહિવટદાર સાહેબ ઠરાવી શકે છે. કુંભાર લોકો ગામ નોકર હોય છે, પરંતુ ગામ નોકરીના નિયમ આધારે એ લોકો પાસેથી ગામમાં થોડો વખત આવીને રહે એવા સરકારી નોકર તથા સંભાવિત મુસાફરના માટે પાણી વાસણની નોકરી લઈ શકાય છે; ડાહ્યામાં આવેલાં જનવરની ગણતરી સરકારી નોકરમાં અગર સંભાવિત મુસાફરમાં થઈ શકતી નથી. એટલે કુંભારની ઇચ્છા વિરુદ્ધ કુંભાર લોકો પાસેથી ડાહ્યામાં આવેલાં જનવરોને પાણી પાવાનું કામ લેવાય નહિ. એવા પ્રસંગે ખોરાકી ખર્ચની જાહે રકમ મેળવી, પાણી પાનાર જુદો નોકર મેળવવાની વ્યવસ્થા કરવી જોઈએ. કાયદો આ પ્રમાણે કહે છે જતાં કોઈ ડાહ્યા કામદાર ગામ નોકરી કરનાર કુંભાર લોકો

પાસે ડામમાં આવેલાં જનવરોને પાણી પાવાનું કામ જખરાધથી કરાવે તો; તે ફાજદારી નિષ્કામ પત્ની કક્ષમ ઉપર આધારે, જખરાધથી મજૂરી કરાવવાનો ગુન્હેગાર બને એમ લાગે છે.

#### ૪ જનવરને ભૂખ્યાં તરસ્યાં ન રખાય

ડામ કામદાર જનવરને ભૂખ્યાં તરસ્યાં રાખે તો, તેમના વિરુદ્ધ મે. વહિવટદાર સા. ને અરજ થઈ શકે છે. અને એવા પ્રસંગે મે. વહિવટદાર સા. ડામ કામદારનો રૂ. ૫૦ સુધી દંડ કરી શકે છે. જે માણસનું જનવર ડામ કામદારની હમ ગમથી મરી ગયું હોય, તેને એ દંડની રકમમાંથી નુકશાની મળે છે. ફાઇની અરજ ન હોય તો પણ, જનવરોને ભૂખ્યાં તરસ્યાં રાખવામાં આવે છે કે કેમ તેનો તપાસ મે. વહિવટદાર સા. કરી શકે છે.

#### ૫ જનવરને ડામે પહોંચ્યાડવાની મુદત

ડામમાં પુરવા માટે જનવર પકડ્યા પછી પકડનારાએ ૨૪ કલાકમાં ડામમાં પહોંચ્યાડવું જોઈએ. ડામ કામદારે ડામમાં જનવર પુરનારને તુરંત જ પાવતી આપવી જાઈએ. ખેતરમાં જનવરોના ફરતો લીટો દોરી જનવરના માલીકને ડાવવામાં આવે છે એ ગેરકાયદે છે. આવો લીટો ડામે ગણાતો નથી.

#### ૬ જનવરોને ડામમાં પુરવા માટે કયા પ્રસંગે લાવી શકાય !

જે જનવરો ફાઇની જમીનમાં પેસી જઈને ફાઇ પ્રકારનું નુકશાન કરતા હોય અથવા પાકનું કે ઉત્પન્નનું નુકશાન કરતાં હોય, તેવાં જનવરોને તે જમીનનો માલીક અથવા વાવેતર કરનાર કે જમીનનો ઉપભોગ કરનાર (સાથ, ભાડે અગર ભાગથી વાવનાર

કે વાપરનાર); અથવા જમીનનો પાક કે ઉત્પન્ન થવાને સારૂ જેણે પૈસા ધીર્યા હોય તેવો માણસ, અગર જમીનનો પાક કે ઉત્પન્ન અથવા તેનો કાંઈ પણ ભાગ જેણે વેચાણુ યા ગીરોથી રાખ્યો હોય તેવો માણસ, અગર ઉપર લખ્યા ઇસમો તરફથી બીજો કોઈ ઇસમ (સાથી, ભાગીયો, નોકર ચાકર, પેટા ભાગીયો, ભાઈ ભત્રીજો, દિકરો, સ્ત્રી, બહેન, દિકરી વિગેરે) પકડવા કે પકડાવવા હક્કદાર છે.

સાર્વજનિક રસ્તા, કોસ, તળાવની પાળ, બંધારા, અથવા રોપેક્ષાં ઝાડ અથવા એવી જ બીજી સાર્વજનિક અથવા સરકારી મિલકત તથા રાખી મુકેક્ષાં જંગલને નુકશાન કરતાં જનવરોને; તે મિલકતોનો રખવાળ અથવા પોલીસ અથવા હરકોઈ માણસ, પકડવા કે પકડાવવા મુખત્યાર છે.

(ડાયામાં પુરવાનાં જનવરમાં ઘણીયાતાં જનવર હોવાં જોઈએ એમ અનુમાન નીકળે છે. ન ઘણીયાતાં કુતરાં ઘરમાં પેસી કથુક ઉંચકી જાય કે રોટલાતું બટકું લઈ જાય તો તેને હાંકી મુકવું પડે! ડાયામાં ન પુરાય. વળી ન ઘણીયાતા સુવરને, હરણીયાને, રાઝને, શીયાળને, શાહુડીને કે વાંદરાંને એતરમાંથી હાંકી લાવી ડાયામાં ન પુરાય. “રમુજ” !!! કેટલાંક કેકાણે દુધ ઘી માટે ભુંડ અને સુવર ઉછેરવામાં આવે છે. આવાં માલકાવાળાં ભુંડ કે સુવરથી નુકશાન થાય તો તેમને ડાયામાં પુરી શકાય.)

૭ પકડવા તથા પકડાવવાની હરકત દૂર કરવાની ફરજ

કોઈ જમીન અગર જમીનના પાક ઉત્પન્નને નુકશાન કરતું હોય એવા જનવરને, પકડવાની તથા પકડાવવામાં મદદ કરવાની અને પકડતાં કોઈ અટકાવ કરતું હોય તો તે અટકાવ દૂર કરવાની;



તેમજ પકડ્યા પછી તેવા જનવરને કોઇ જખરાઇથી છોડાવી લઇ જતું હોય તો, તે અટકાવવાની ફરજ દરેક હવાસદાર તથા રખા-વરતણીયા અને ચોકીયાતની છે. વળી તેવા પ્રસંગે મદદ માગવામાં આવે તો, પોલીસના અમલદારે પણ મદદ આપવી જોઇએ એમ ઠરેલું છે.

### ૮ ડાખા દંડ

ડાખામાં જનવર આવે તેના માટે દર નંગે જનવરના માલીક પાસેથી નીચેના સ્કેલ પ્રમાણે દંડ લેવો એમ ઠરાવ્યું છે.

### દંડની રકમ

જનવરનું નામ.	મોટા માટે.	ખચ્ચાં માટે
ઉંટ, બેંસ, પાડો	૦-૮-૦	૦-૪-૦
ઘોડાં, બળદ, ગાય, ખચ્ચર		
મધેડાં	૦-૪-૦	૦-૨-૦
ગાડર, બકરાં.	૦-૨-૦	૦-૧-૦

ખીજાં સ્થળ માટે ડાખા દંડ ઉપર પ્રમાણે ઠરેલો છે. પરંતુ વડોદરા શહેર સુધરાઇએ નીચે પ્રમાણે ડાખા દંડ લેવાનું ઠરાવ્યું છે.

ઉંટ, બેસ, પાડો.	૪-૦-૦	૨-૦-૦
ઘોડાં, બળદ. ગાય, ખચ્ચર.		
મધેડાં.	૨-૦-૦	૧-૦-૦
ગાડર બકરાં.	૧-૦-૦	૦-૮-૦

જનવરનું ખચ્ચું ફક્ત દુધ ઉપર રહેતું હોય અગર ધાસ ખાતું હોય અને ધાવતું હોય તો તેનો ડાખા દંડ લેવાનો નથી એમ ઠરેલું છે.

ઉપરના સ્કેલમાં જણાવ્યા સિવાયની જાતનાં જનવર ડાખામાં આવે તો, મે. સુખા સાહેબ દ્વારા એટલો ડાખા દંડ લેવાય

એમ નક્કી થએલું છે. દાખલા તરીકે હાથી ઉમે પુરાય તો શું દંડ લેવો તે નક્કી થએલું નથી, એટલે એવા પ્રસંગે શું દર લેવો તે મે. સુખા સાહેબ નક્કી કરી આપી શકે.

### ૬ બમણો ડાઘા દંડ ક્યારે લેવાય ?

સાધારણ રીતે ઉપર મુજબ ડાઘા દંડ લેવો એમ ઠરેલું છે, પરંતુ વિશેષ ઠેકાણે વિશેષ કારણથી પકડેલાં જનવરોને માટે; તમામ લોકોનાં જનવર સાફ અથવા અમુક કામનાં જેવા કે રખારી ભરવાડ વિગેરે લોકોનાં જનવરોને સાફ, ડાઘા દંડ લેવાનું ઠરાવી શકાય છે. બમણો ડાઘા દંડ લેવાનું મે. સુખા સાહેબ ઠરાવી શકે છે, અને તે હુકમ આજ્ઞા પત્રિકામાં પ્રસિદ્ધ કરે છે. આવા હુકમમાં પાછળથી તેઓ ફેરફાર પણ કરી શકે છે. ચાલુ ડાઘા દંડની અસર ઢોરના માલીકો પર થતી ન હોય તો, ડાઘા દંડ બમણો કરો એવી અરજ ગામ લોકો મે. સુખા સા. તરફ કરી શકે છે.

અત્યાર સુધીમાં નીચે લખ્યાં ડાઘા દંડ બમણો થયાનું જાણવામાં આવ્યું છે.

૧ આખા રાજ્યનાં રીઝર્વ જંગલો માટે,

૨ વડોદરા પ્રાંતમાં,

વડોદરા શહેર, ચોરંદા, કરજણ, સાવલી, પેટલાદ, સોજીત્રા, ચાંગા, સીનેર, તીલકવાડા, સંખેડા, પાદરા, ભાદરણ, ભાદરણીયા અને ડભોઇ.

૩ કડી પ્રાંતમાં.

વીસનગર, કાંસા. વડનગર, ખેરાળુ, દેહગામ અને ચાલુસ્મા તાલુકાના તમામ ગામ.

૪ નવસારી પ્રાંતમાં.

નવસારી, વેરમા, પક્કસાણા. બળેશ્વર, વરીયાવ, બ્યારા, સોનગઢ, કાનપુરા, ગણદેવી, બીલીમોરા, કઠોર, વાવ, પોસારા, ધમડાછા અને તોરણ.

૫ અમરેલી પ્રાંતમાં.

ધારી, ચક્ષાળા, શ્રીયાનગર, અને નાના માચીયાળા

### ૧૦ ખોરાકી ખર્ચ લેવા બાબત

ડામામાં આવેલાં જનવર બદલ નીચે પ્રમાણેનો ખોરાકી ખર્ચ દર એક દિવસના માટે લેવાનું ઠરાવ્યું છે. જેટલા દિવસ જનવર ડામામાં રહે તેટલા દિવસનો ખોરાકી ખર્ચ એ હિસાબે ગણીને લેવાય છે. બપોરના ૧૨ વાગ્યા પછી ડામામાં આવે તો અડધા દિવસનો ખોરાકી ખર્ચ લેવાય છે. વળી બપોરના બાર વાગ્યા પછી જનવર ડામામાંથી છોડાવી જાય તો, આખા દિવસનો અને બાર વાગ્યાથી પહેલું છોડાવી જાય તો અડધા દિવસનો ખોરાકી ખર્ચ લેવા ઠરાવ્યું છે. ડામામાં આવેલા જનવરનો ખોરાક નાખતાં પહેલાં જનવરનો માલીક લઈ જાય તો, ખોરાકી ખર્ચ કાંઈ પણ લેવો નહિ એમ નક્કી થયેલું છે. જે ગામેગામ નોકરથી ખોરાક-પાણીની વ્યવસ્થા ન થવાના કારણે વધુ દર લેવાતો હોય ત્યાં; એ વધારો દર ૧૦ દિવસનો કાપી આપવો નહિ, બીજો દર અડધો લેવો પણ વધારાનો દર તો આખા દિવસનો ગણીને લેવો એમ ઠરેલું છે.

જનવરોનાં ધાવતાં બચ્ચાં માટે ખોરાકી ખર્ચ લેવામાં આવતો નથી. ફક્ત દુધ ઊપર રહેતાં હોય તો પણ લેવાતો નથી, અને ધાવતાં હોય તથા ખાસ ખાતાં હોય તો પણ લેવામાં આવતો નથી.

જે જનવરના ખોરાકીના દર નક્કી થએલા નથી તેવું જનવર  
ડાયામાં આવે તો, ખોરાકી ખર્ચ શું લેવો તે મે. સુખા સાહેબ  
નક્કી કરી આપશે એમ ઠરેલું છે.

### ચારે પ્રાંત માટે ઠરેલા ખોરાકીના દર

જનવરનું નામ.	ગામ નોકરથી કામ લેવાની સવડ હોય તેવાં સ્થળે		ગામ નોકરથી કામ લેવાની સવડ ન હોય તેવાં સ્થળે લેવાનો વધારાનો દર
	મોટાં જનવર માટે	બચ્ચાં માટે	
હિંટ, ભેંસ, પાડા	૦-૬-૦	૦-૩-૦	૦-૦-૬
ધોડા, બળદ, ગાય, ખચ્ચર, ગધેડા	૦-૪-૦	૦-૨-૦	૦-૦-૬
ગાડર, બકરાં.	૦-૨-૦	૦-૧-૦	૦-૦-૬

### વડોદરા શહેર માટે

હિંટ ભેંસ, પાડા	૦-૮-૦	૦-૪-૦	વડોદરા શહેર માટે તાલુકાના પટાવા- ળાથી ધાસ પાણી નીરવાનું કામ લેવા ઠરાવ થએલો છે. એટલે વધારાના દર ઠરાવેલ નથી
ધોડા, બળદ, ગાય. ખચ્ચર, ગધેડાં	૦-૬-૦	૦-૩-૦	
ગાડર, બકરાં.	૦-૨-૦	૦-૧-૦	

## ૧૧ ડાહ્યાદંડ અને ખોરાકી ખર્ચની યાદી

દરેક ગામે ડાહ્યાદંડ તથા ખોરાકી ખર્ચ ફટલો લેવા ઠરાવેલું છે. તેની યાદી કરી, ડાહ્યા કામદારે ડાહ્યા ઉપર કિંવા ડાહ્યાની નજીકમાં લોકોની નજરે ચઢે એવા સ્થળે ચોઢી રાખવી જોઈએ. આવી યાદી ચોઢી ન રાખે એવો ડાહ્યા કામદાર સરકારી કાયદા પ્રમાણે કસ્ટરવાન ગણાય.

## ૧૨ ડાહ્યામાં જનવર લાવતાં અટકાવે તેને સજા

ડાહ્યા સંબંધી નિયમ પ્રમાણે પકડવાને પાત્ર થએલાં જનવરો પકડવામાં જખરાઇથી અટકાવ કરે, અથવા પકડેલાં જનાવરને ડાહ્યામાં લાવતાં અગર ડાહ્યામાં પુર્યા પછી જખરાઇથી છોડી કે છોડાવી જાય; તેનો મે. વહિવટદાર સા. રૂ. ૩૫૩ ગુન્હો સાબીત થએથી, રૂ. ૨૦૦ સુધી દંડ કરવા ઠરાવ્યું છે. આવી ફરીઆદનું રાજનામું આપી શકાય છે. જે ગામ પંચાયતને દિવાની-ફાજદારી અધિકાર મળ્યા હોય તેવી પંચાયત આવા કામે રૂ. ૧૦ સુધી દંડ કરી શકે છે. ડાહ્યામાં લાવતાં પહેલાં અગર ડાહ્યામાં પુર્યા પછી જનવર જખરાઇ કરીને માલીકના ત્યાં જતું રહે તો, તેથી જનવરના માલીકને શિક્ષા થતી નથી. ડાહ્યામાંથી છાની રીતે જનવર કાઢી જનાર ચોરીનો ગુન્હેગાર થાય છે.

## ૧૩ ગેરવ્યાજખી રીતે જનવરને ડાહ્યા પુરનારને તપાસ

અટકાવી રાખનારને શું શિક્ષા થાય?

જનવરને ગેરવ્યાજખી રીતે ડાહ્યામાં લાવે અથવા પકડ્યા પછી ૨૪ કલાકમાં ડાહ્યામાં ન પહોંચાડે તો જનવરનો માલીક અગર

હકીકત જાણનાર મુખત્યાર, જનનવર પકડયા તારીખથી ૧૫ દિવસની અંદર મે. વહિવટદાર સા. તરફ અરજી કરી શકે છે. આવી અરજી લેખી અગર મોઢાંની કરી શકાય છે. અરજી થાય એટલે મે. વહિવટદાર સાહેબ સામાવાળાને સમન્સ કરીને બોલાવી શકે છે અને તેની ચોકસી કરી શકે છે.

આવી ચોકસીના અંતે ગેરવ્યાજખી રિતે ડાખામાં ઢોર પુર્યાં છે એવું, અથવા પકડયા પછી ૨૪ કલાકમાં ડાખામાં પહોંચ્યાડ્યાં નથી એવું સાબીત થાય તો મે. વહિવટદાર સાહેબ ફરીઆદીને આરોપી પાસેથી જનનવર પકડયા બદલ અથવા ૨૪ કલાકથી વધુ અટકાવી રાખ્યા બદલ જે નુકશાન તથા ત્રાસ થયો હોય તેના બદલામાં, રૂ. ૫૦)થી વધારે નહિ એટલી રકમ વળતર તરીકે અપાવે છે. તથા તે જનનવર છોડાવવા માટે જનનવરના માલીક જે ડાખા દંડ તથા ખોરાકી ખર્ચ ભર્યો હોય તે સામાવાળા પાસેથી અપાવે છે. જે જનનવર ડાખામાં હોય તો જનનવરને ડાખામાંથી છોડી મેલવા હુકમ કરે છે અને એવાં પ્રસંગે ડાખા દંડ તથા ખોરાકી ખર્ચ સામાવાળા પાસેથી વસુલ કરે છે. જનનવરના માલીક પાસેથી લેતા નથી.

(કુંભાર લોકો ગેરવ્યાજખી વેઠ બંધ કરે છે એટલે કુટલાક ગામના આગેવાનો ગધેડાં ડાખે પુરાવે છે. કુંભારોને ઉપરની વસ્તુ બહુ ઉપયોગી છે !)

“મારા જનનવર ગેરવ્યાજખી રિતે ડાખે પુર્યાં છે અને તેથી ડાખા દંડ, ખોરાકી તથા નુકશાનીની રકમ આપવા હું કબુલ નથી તથા તે બાબતની ફરીઆદ અરજી મેં મે. વહિવટદાર સા.ને આપી છે.”

એમ કોઇ માણસ ડાખા કામદારને કહે તો, ડાખા કામદારે ડાખા દંડ તથા ખોરાકી ખર્ચની રકમ જનવરના માલીક પાસેથી અનામત લેઇ, નુકશાનીની રકમના માટે જમીન લેઇ, જનવરો જનવરના માલીકને સોંપી દેવાં જોઇએ.

### ૧૪ સાત દિવસ સુધી જનવર ક્યારે પરત મળે ?

ડાખામાં આવેલાં જનવરનો માલીક અથવા તેના તરફનો માણસ જનવર લેવા માટે ડાખામાં જનવર પુર્યા તારીખથી સાત દિવસમાં હાજર થાય તો, ડાખા કામદારે ડાખાદંડ અને ખોરાકી ખર્ચની રકમ વસુલ લેઇ નોંધવહીમાં સહી કરાવી જનવરો જનવરના માલીકને સોંપી દેવાં જોઇએ.

પણ જો નુકશાનદારે નુકશાન મળવું જોઇએ એમ ડાખા કામદારને કહ્યું હોય તો ડાખા કામદારે નુકશાનીની રકમનો પંચકયાસ કરી લેવો જોઇએ. આવી નુકશાનીની રકમ રૂ. ૫)થી વધારે ન હોય તો તે રકમ અને ડાખા દંડ તથા ખોરાકી ખર્ચ વસુલ લેઇ, પછી જનવર તેના માલીકને અગર માલીક તરફથી આવેલા માણસને સોંપવા જોઇએ. તથા નુકશાનીની રકમના લીધેલા પૈસા જેવું નુકશાન થયું હોય તેને આપી પૈસા લેનારની રજીસ્ટરમાં સહી લેવી જોઇએ. આવા પંચકયાસના કાગળો ડાખા કામદારે મે. વહિવટદાર સા. તરફ મોકલવા જોઇએ. મે. વહિવટદાર સા. પંચકયાસ સંબંધી આવેલા કાગળોની તપાસણી કર્યા બાદ પોતાના દફતરે રાખે છે. ડાખા કામદારે કરેલા પંચકયામની રકમમાં ફેરફાર કરવાની જરૂર જણાય તો તેમ કરવાની મે. વહિવટદાર સા.ને સત્તા મળેલી છે.

જે નુકસાનીની રકમ રૂ. ૩૧ પુથી વધારે હોય તો, ડામા કામદારે નુકસાનીની રકમ માટે જનવરના માલીકનો જામીન લેવો અને ડામા દંડ તથા ખોરાકી ખર્ચ વસુલ લઈ જનવર તેના માલીકને સોંપી દેવા; અને પંચક્યાસવાળું કામ મંજૂરી માટે રવાના કરવું એમ ઠરેલું છે. રૂ. ૨૦૦ સુધીની નુકશાની ડામા સંબંધી નિયમ આધારે મે. વહિવટદાર સાહેબ, જનવરના માલીક પાસેથી વસુલ લઈને અપાવી શકે છે.

જે ગામમાં ડામા ન હોય તે ગામે નુકશાનીનો પંચ ક્યાસ તે ગામના પોલીસ પટેલે કરી, જે ગામના ડામામાં જનવર પુરાણું હોય તે ગામના ડામા કામદાર તરફ કાગળો મોકલી આપવા એમ ઠરેલું છે. મતલબ કે જે ગામની હદમાં નુકશાન થયું હોય તે ગામના પોલીસ પટેલથી પંચક્યાસ થઈ શકે એમ જણાય છે.

ડામા સંબંધી નિયમ અન્વયે રૂ. ૫ સુધીની નુકશાની ડામા કામદાર અને રૂ. ૨૦૦ સુધીની નુકશાની મે. વહિવટદાર સા. અપાવી શકે છે. અને જે ગામ પંચાયતને અધિકાર મળ્યો હોય તો રૂ. ૫૦ સુધીના માટે ગામ પંચાયત અપાવી શકે છે. પણ તે જનવર હાથ આવ્યું હોય અને ડામા પુરાણું હોય તો જ અપાવી શકે. જનવર હાથ ન આવ્યું હોય તેમજ ડામા પુરાણું ન હોય તો ડામા સંબંધી નિયમ અન્વયે ડામા કામદાર, ગામ પંચાયત અગર મે. વહિવટદાર સા. નુકશાની અપાવી શકતા નથી. એવા પ્રસંગે નુકશાનદારે જનવરના માલીક ઉપર દિવાની રાહ ફરીઆદ કરવી પડે છે.

**૧૫ સાત દિવસ પછી થવાની તજવીજ**

સાત દિવસમાં જે કાંઈ જનવર લેવા ન આવે તો ડામા કામ-



દાર જનવરને રિપોર્ટ સાથે મે. વહિવટદાર સા. તરફ મોકલી દે છે. અને રિપોર્ટ સાથે ખોરાકી ખર્ચની તથા ડાયા દંડની રકમની વિગતવાર યાદી જોડે છે. જે જનવરો સાત દિવસ રાખી મુકવાથી જનવરની કિંમત કરતાં ડાયાદંડ અને ખોરાકી ખર્ચ વધી પડશે એવું લાગતું હોય તો, સાત દિવસ પહેલાં પણ ડાયા કામદાર જનવરોને રિપોર્ટ સહ મે. વહિવટદાર સા. તરફ મોકલી શકે છે.

### ૧૬ મહાલમાંથી થવાની તજવીજ

ડાયામાંથી મહાલમાં આવેલાં જનવર માટે મે. વહિવટદાર સા. આઠ દિવસની મુદતનું જાહેરનામું કાઢે છે. અને મુદત વિતે ત્યાં સુધી કોઈ જનવર લેવા ન આવે તો, જનવરની ખુલ્લી હરરાજી જાહેરનામામાં લખી મુદતે કરવામાં આવે છે. જાહેરનામાની મુદત સુધી જનવર રાખવાથી ખોરાકી ખર્ચ તથા ડાયા દંડ જનવરની કિંમત કરતાં વધી પડે એમ છે એવું લાગે તો, એવા પ્રસંગે મુદતની રાહ ન જોતાં જનવરની હરરાજીની કરી દેવાની છુટ રાખેલી છે.

હરરાજીમાં જે રકમ ઉપજે તેમાંથી ડાયા દંડ અને ખોરાકી ખર્ચ કાપી લઈ, વધારાની રકમ ત્રણ માસ સુધી જનવરના માલીફને મળી શકે છે. ત્રણ મહિના પછી મળતી નથી. આ અનામત રકમમાંથી ડાયામાં જનવર પુરનારને નુકશાન થયું હોય તો, નુકશાની આપવી એમ ઠરેલું છે. ઉપજેલી રકમમાંથી હરરાજીનો ખર્ચ વસુલ લેવામાં આવતો નથી.

ડાયામાં આવેલું જનવર મરી જવાથી અમર નાશી જવાથી કિંવા તેની કંઈ કિંમત ઉપજે એવું ન હોય ત્યારે અથવા ખર્ચ

કરતાં કમી કિંમત ઉપજે ત્યારે, ડાબા દંડ માંડી વાળવાનો અને ખોરાકી ખર્ચ સરકારમાંથી આપવાનો અધિકાર; દરેક કામ માટે રૂ. ૫) સુધી મે. વહિવટદાર સા. ને, અને તેથી ઉપરાંત માટે મે. સુઆ સા. ને છે.

### ૧૭ ગાયો માટે ખાસ ઠરાવ

હરરાજ કરવાનાં જનવરમાં ગાય હોય તો તે હરરાજ ન કરતાં અહિંસક (અહિંસક એટલે જેમને પોતાના ધર્મથી ગાયની હિંસા કરવાની મનાઈ છે એવા લોકો સમજવા.) માણુ-સોમાંથી જે ઇસમ વધારે કિંમત આપે તેને વેચાણુ આપવી. ગાયને કોઈ વેચાણુ રાખે એમ ન હોય તો, તેની સંભાળ રાખી શકે એવા કોઈ સારા અને અહિંસક માણુસને મફત આપવી. એ પ્રમાણે મફત લેવા પણ કોઈ ખુશી ન હોય તો, ગાયને નજીકની પાંજરા પોળમાં મોકલી દેવી.

### ૧૮ વાંછ્યાં જનવર બાબત

જનવર વાંછ્યાં હોવાથી અથવા ખીજા કાષ્ટ કારણથી કિંમત ઉપજે એવાં ન હોય તેવાં હરરાજ ન કરતાં, નજીકની પાંજરા-પોળમાં મે. વહિવટદાર સાહેબે મોકલી દેવાં અને તે પ્રમાણે કરવા સાથે દરેક જનવર દીઠ રૂ. ૩-૦-૦ સુધીનો ખર્ચ કરવો એમ દરેકું છે. એથી વધુ ખર્ચ કરવો પડે તો મે. સુઆ સા.ની મંજૂરી માગવી પડે છે. (કસાઇખાને જતાં અમોલ જનવરોને ઉગારી લેવા વડોદરા રાજ્યે આ યોજના રાખેલી જણાય છે અને તે પ્રશંસાને પાત્ર છે.)

## ૧૯ મરી ગયેલાં જનવર બાબત

ડાખાં આવેલું જનવર મરી જાય તો, જે ગામમાં ચમાર લોકો ગામ લોકનાં મુએલાં દોર મફત લઈ જતા હોય ત્યાં ચમાર લોકોને મફત લેઈ જવા દેવાં. અને જ્યાં લાગત ભરીને લેઈ જતા હોય ત્યાં લાગત લઈને લઈ જવા દેવાં. જે ચમાર લોકો એ પ્રમાણે મરી ગયેલું જનવર ન લઈ જાય તો, મરી ગયેલા જનવર દીડ રૂ. ૩) સુધી દફન ખર્ચ મે. વહિવટદાર સા.ની મંજૂરીથી કરી મરી ગયેલા જનવરને ડાખા કામદારે દફન કરાવવું એમ હરેલું છે.

## ૨૦. દંડ, ખોરાકી ખર્ચ, નુકશાન, વળતર વગેરેની વસૂલાત બાબત

ડાખા સંજ્ઞાધી નિયમ અન્વયે દંડ, ખોરાકી ખર્ચ તથા પંચ-કયાસ પ્રમાણેની નુકશાનીની રકમ અને ગેરવ્યાજબી રીતે ડાખે પૂરેલાં અથવા ૨૪ કલાકથી વધુ અટકાવી રાખેલાં જનવરના માલીકને આપવાનું વળતર, જે ઇસમ પાસેથી લેવું જોઈએ તે ન આપે તો, તે ઇસમની જંગમ મિલકતથી વસૂલ કરી શકાશે. છ વર્ષ સુધી જે એ પ્રમાણેની તજવીજ કરવા છતાં એ રકમ વસૂલ ન આપે તો, મે. વિભાગ નાયબ સુબા સાહેબ તેવી રકમ માંડીવાળી શકશે એમ હરેલું છે.

હિસાબની ભૂલથી અથવા હરેલા દર વિરૂદ્ધ વધુ રકમ વસૂલ આવી હોય તો તે પાછી આપવાનો અધિકાર મે. વહિવટદાર સા.ને તથા તેથી ચડતા દરજ્જાના અમલદારને છે.

## ભેરાણુ

### ૧. શહેર તથા કસ્ટ્યામાં જનવરને રખડતાં ફરવા દેનારને શિક્ષા કરવા બાબત

નમુંદ થયેલાં શહેર અને કસ્ટ્યામાં જે કોઇ સખ્સ પોતાનાં જનવરને જાપતાનો પૂરતો બંદોબસ્ત કર્યાં સિવાય કોઇ પણ રસ્તા વગેરે સાર્વજનિક જગ્યામાં રખડતા ફરવા દે, તેનો મે. વહિવટદાર સા. રૂબરૂ કામ ચાલી રૂ. ૧૦૦) સુધી દંડ થઇ શકે છે.

(નુકશાન થયું ન હોય તો પણ રખડતાં જનવર મૂકવાથી આવે દંડ થઇ શકે છે. જે ગામની ગામપંચાયતને દિવાની ફાજદારી અધિકાર મળ્યા હોય છે તે ગામની પંચાયત આવા પ્રસંગે રૂ. ૧૦) સુધી દંડ કરી શકે છે.)

### ૨ દસ કરતાં વધુ જનવરના માલીક માટે વિશેષ ઠરાવ

જે ઇસમ દસ કરતાં વધુ જનવરનો માલીક હોય તે અથવા જે ઇસમ જનવરના માલીક તરફથી જનવર તાબામાં રાખતો હોય તે ઇસમ, પોતાના કબજામાંનાં જનવરનો પુરતો બંદોબસ્ત ન રાખે અને તેથી કોઇના ઉભા પાકને, ઘાસને, ઘાસના વીડને અથવા એવા સીમના બીજા માલને કોઇ પણ નુકશાન થશે એવું માનતાનું કારણ છતાં જાણીબુજીને અથવા બેપરવાઇથી પોતાનાં જનવર રખડતાં ફરવા દેશે તો, તે ઇસમનો મે. વહિવટદાર સા. રૂબરૂ કામ ચાલી રૂ. ૨૦૦ સુધી દંડ થઇ શકે છે. (નુકશાન ન થયું હોય તો પણ નુકશાન થાય એવા સંભવ હતો છતાં જનવર રખડતાં છોડ્યા એમ સાબીત થવાથી આ પ્રમાણે દંડ થઇ શકે

છે. ઉભા પાકને તથા ઉભા ધાસ વિગેરેને નુકસાન થવાનો ભય હોવો જોઈએ. નુકસાન થયું હોય તો રૂ. ૨૦૦ સુધી દંડ પણ થાય અને તે ઉપરાંત રૂ. ૨૦૦ સુધી નુકસાનીનું વળતર જેનું નુકસાન થયું હોય તેને આપવું પડે. જે ગામની ગામ પંચાયતને દિવાની ફાજદારી અધિકાર મળ્યા હોય તે ગામની ગામ પંચાયત આવા પ્રસંગે રૂ. ૧૦ સુધી દંડ કરી શકે.)

૩ રાત્રે દોર સુનાં મુકનારને શિક્ષા કયારે થાય છે ?

દોરનો કોઈ માલીક કે કબજેદાર પોતાના કબજા ભોગવટાના વાડા, ખેતર, કે બીજી કોઈ જમીનની હદ બહાર, પોતાનાં દોર બીગાડ કરવા માટે સુનાં મુકશે, તો તેના ઉપર પોલીસ પટેલની અથવા બીજા કોઈની ફરીઆદ ઉપરથી, મહાલના મે. વલિવટદાર સા. રૂ. ૩૫૩ કામ ચાલી તે સખસનો રૂ. ૧૦૦ સુધી દંડ થઈ શકશે. આવો જ ગુન્હો એનો એ દસમ બીજી વખત કરશે તો, રૂ. ૫૦૦ સુધી દંડ અથવા ૬ માસ સુધીની સાદી અગર સખત મજૂરી સાથેની કેદ અથવા કેદ અને દંડ બન્નેની શિક્ષાને પાત્ર થશે.

સા માટે જનવર રખડતું છોડ્યું છે એમ જનવરનો માલીક સાબીત કરી ન આપે ત્યાં સુધી, એવું જ અનુમાન થશે કે એણે બીગાડ કરવા માટે જાણીબુજીને રાત્રે દોરને છુટું મુક્યું હતું. આવી રીતે સુનાં મુકેલાં દોરને-જનવરને, હરકોઈ સખસ પકડીને કે પકડાવીને ડાખામાં લાવી શકે છે. (આ પેરેઆદે ઉના કારણે સાઈં “પોતાના કબજા ભોગવટાની જમીન” એ શબ્દમાં ગૌચર સાઈં મુકરર થયેલી જમીનનો તથા દોરો ચારવા સાઈં ગામના લોકોએ હરરાજીથી રાખેલી જમીનનો સમાવેશ થાય છે એમ સમજવું.)

### ૪ ઢોરનું પત્રક તથા તેનો તપાસ કરવા બાબત

કોઈ ગામ કે ગામોના સમુદાયમાં ઢોરના માલીકને ખીગાડ કરવા માટે ઢોર છુટાં મુકવાની ટેવ પડેલી છે એમ ગામ પંચાયતની અથવા લોકાની અરજી ઉપરથી અગર ખીજી રીતે પ્રાંતના મે. સુબા સા.ને જણાય તો, નિયમીત અગર અનિયત મુદત માટે તેઓ સાહેબ નીચે પ્રમાણે કરમાવી શકે છે.

‘સરકારી કે બહારખસી જમીનના માલીક, ખાતેદાર, કબજેદાર યા ખેડુત ન હોય છતાં, જનવર રાખતા હોય તેમનું અને થોડી જમીન વાળા ઝાઝાં જનવર રાખતા હોય તેમનું એક પત્રક ગામે રાખવું.’”

“આ પત્રક પ્રમાણે ઢોરની ગણતરી નિદાન ગામ પંચાયતના ત્રણ પંચોએ સાથે રહીને અથવા તાલુકાના અવલ કારકુન સાહેબ કરતાં કમી દરજ્જાના નહિ એવા મુલકી અમલદારે રાતના વખતે અચાનક જઈ કરવી. અને પત્રકમાં જણાવ્યા પ્રમાણેનાં ઢોર હર-હમેશ બાંધવાની કે રાખવાની જગાએ હાજર છે કે છુટી ગયેલાં છે તેની ખાત્રી કરવી. જે ઢોર બાંધવાની કે રાખવાની જગાએ ઢોર હાજર ન હોય અથવા ઓછાં હોય તો, તે ક્યાં ગ્યાં છે એમ ઢોરના માલીકને પુછવું. સંતોષકારક ખુલાસો ન મળે તો, તે ઢોરના માલીક ઉપર ‘સૂર્યાસ્તથી તે સૂર્યોદય સુધીમાં ઢોર છુટાં મુક્યાં છે.’ એ ગુન્હાની પોલીસ પટેલે ફરીયાદ માંડવી.”

(મે. સુબા સાહેબ આવી જાહેરાત આજ્ઞાપત્રિકામાં પ્રસિદ્ધ કરે છે ચાલુ સાલે આવી જાહેરાત અંક ૫૨૦ તા. ૨૫-૯-૧૯૨૯ની

કડી પ્રાંત માટે નીકળેલી તે અમો એ પરોપકાર પત્રિકા નંબર ૧ ના પૃષ્ઠ ૪ ઉપર આપી છે. વાંચી જુઓ.)

## ૫ ભેરાણ કરવાની આદતવાળાના સારી ચાલના જમીન લેવરાવી શકાય છે

“ભેરાણ”નો સમાવેશ ફોજદારી નિબંધ પત્રી કલમ ૪૩૨ પ્રમાણે “બીગાડ”માં થાય છે. અને બીગાડનો ગુન્હો કરવાની જેને આદત પડી હોય તેના સારી ચાલના જમીન ફોજદારી નિબંધ ફની કલમ ૫૦૭ અન્વયે લેવરાવી શકાય છે. આ કલમ અમોએ પરોપકાર પત્રિકા નં. ૩ના પેજ ૪ ઉપર આપેલી છે. (પાનસર તા. કલોલ ગામના ખેડુતોની અરજી ઉપરથી આ કાયદાના આધારે તે ગામના કેટલાક રબારી લોકોના સારી ચાલના જમીન શ્રામંત સરકારે ચાલુ સાલે લીધા છે.)

## ૬ બીગાડના ગુન્હા બાબત ફોજદારી નિબંધ પત્રી જાણવા જોગ કલમોમાંથી ઉપયોગી નોંધ

કલમ ૪૩૨ “બીગાડ” એટલે લોકોને યા કોઈ સખશને ગેર-વ્યાજબી હાની કે નુકશાની કરવાના ધરાદાથી કિંવા તેવી હાની કે નુકશાની પોતાથી થવાનો સંભવ છે એમ જાણ્યા છતાં જે સખશ કંઈ મિલકતનો નાશ કરે, વ કોઈ મિલકતની સ્થિતિમાં એવો કંઈ ફેરફાર કરે કે તેથી તે મિલકતની કિંમતનો યા ઉપયોગીપણાનો નાશ થાય, કે તેની કિંમત વ ઉપયોગીપણું ઓછું થાય તો તે સખશે “બીગાડ” કર્યો સમજવું.

કલમ ૪૩૩ જે સખશ બીગાડ કરે તેને, એમાંના ગમે તે

પ્રકારની ત્રણ મહિના સુધીની કેદ અથવા દંડ અથવા એ બન્નેની સજા થાય.

કલમ ૪૩૪ જે સખસ ખીગાડ કરીને રૂ. ૫૦ અથવા તેથી વધારે રૂપીઆની હાની કે નુકશાની કરે તેને, એમાંના ગમે તે પ્રકારની બે વર્ષ સુધીની કેદની અથવા દંડની અથવા એ બન્નેની સજા થાય.

કલમ ૪૩૫ જે સખસ દસ રૂપીઆ અથવા એથી વધારે કિંમતના કોષ જનવરને મારી નાંખે અથવા લંગડુ-લુલુ કરે કે નકામું કરે તેને ઉપરની કલમ ૪૩૪ પ્રમાણે શિક્ષા થાય.

કલમ ૪૩૬ કોષ બળદ, ઘોડો ઉંટ વિગેરેને અથવા પચાસ અગર તેથી વધારે કિંમતના જનવરને મારી નાંખીને અથવા લુલુ-લંગડુ કરીને અથવા નકામું કરીને ખીગાડ કરે તેને એમાંના ગમે તે પ્રકારની પાંચ વર્ષ સુધીની કેદની અથવા દંડની અથવા એ બન્ને શિક્ષા થઈ શકે.

(ખેતરમાં પેશી ગએલા જનવરને નુકશાન કરનારા ખેડૂતો આ કલમો વિચારે તો સારું !)

કલમ ૪૩૭ સો અથવા તેથી વધારે રૂપીઆની કિંમતની મિલકતની અથવા દસ અથવા તેથી વધારે રૂપીઆની કિંમતના ખેતરમાં ઉત્પન્ન થયેલા માલની, નુકસાની કરવાના ધરાદાથી અગ્ની અથવા અવાજ સાથે કુટે એવા પદાર્થથી જે સખસ ખીગાડ કરે તેને, એમાંના ગમે તે પ્રકારની સાત વર્ષ સુધીની કેદની અને દંડની શિક્ષા થાય.

(જસાચીટ્ટીથી નુકસાન કરનારા ચેતજો !)



કલમ ૪૩૮ રહેવાનું ઘર વિગેરે ઇમારતને નાશ કરવાના ઇરાદાથી અગ્નિ અથવા અવાજ સાથે ધુટે એવા પદાર્થ વડે બીગાડ કરે તેને જન્મ દીપ અથવા બેમાંના ગમે તે પ્રકારની દસ વર્ષ સુધીની કેદ અને દંડની શિક્ષા કરવામાં આવે છે.

( જસવાતો ચેતજે ! )

કલમ ૪૩૯ લોકો વાપરતા હોય એવી અથવા શ્રીમંત સરકાર મહારાજ સાહેબની માલિકીની હોય એવી ઇમારત કુવો, તળાવ, પાણીનું બાંધકામ વિગેરેને અગર તેને લગતી કાંઈ પણ વસ્તુને નાશ વિગેરે કરીને બીગાડ કરે તેને, બેમાંના ગમે તે પ્રકારની ત્રણ વર્ષ સુધીની કેદ અથવા દંડની અથવા બન્ને શિક્ષા થાય છે.

( પાણી પીવાના કુવામાં આસતેજ રેડનારા ચેતજે ! )

કલમ ૪૪૬ મોત આણુવાની અથવા વ્યથા કરવાની અથવા ગેરવ્યાજબી અટકાવ કરવાની અથવા તેવું કરવાનો ભય ઉત્પન્ન કરવાની તૈયારી કરીને, અથવા સાપ્રાધ ધમકી આપીને બીગાડ કરે તેને, બેમાંના ગમે તે પ્રકારની ૫ વર્ષ સુધીની કેદ અને દંડ એ બન્ને શિક્ષા થાય છે.

( રખારી-ભરવાડ કામે આ કલમ ગોખી રાખવી ઘટે છે ! )

બેકુત અને માલધારી પોતે તથા જસવાતોને વિનંતિ છે કે આ પુસ્તિકા અવલોકનમાં લેઈ પોતે પોતાની ફરજ વિચારી ગેર-વ્યાજબી નુકશાન કરવાનું તથા વેઠવાનું છોડી દેશે.

મુ: પાનસર  
તા. ૨૬-૭-૩૦

}

સોમનાથ મ. દવે  
બ. પ. કા. પાનસર

# જુજ ખર્ચમાં ઝાઝો લાભ

## પરોપકાર પત્રિકા

રૂ. ૧-૮-૦ મની ઓર્ડરથી મોકલનારને તા.  
૩૧-૧૨-૧૯૩૦ સુધીમાં પ્રસિદ્ધ થશે તેટલી પરોપકાર  
પત્રિકાઓ મોકલવામાં આવશે. ઉપરાંત નીચેનાં ૮ પુસ્તકો  
પહોંચતાં કરવામાં આવશે.

## પુસ્તકોનાં નામ

૧. વેદનો ટીકાવાળો ધારો ૨. બાળકમ્પ ૩. મોં-  
બદ્દો ૪. ઘરધારની મંજુરી ૫. આયપત વેરો ૬. ડબો  
અને બેરાણુ ૭. ચૌદશીયા ટાળી કે ચંડાળ ચોકડી  
૮. પટેલ પાડો કે સુડી વચ્ચેની સોપારી.

## સસ્તી જાહેર ખખરો

અમારાં પુસ્તકોની તથા પત્રિકાની ૧૦૦૦ કે  
નીકળે છે. પુસ્તકોનાં એક પેજ તેટલી જાહેર ખખરનો  
એક વખત માટે માત્ર રૂ. ૩-૦-૦ છે અને પત્રિકા  
તેટલી જાહેર ખખર છપામણીનો દર એક વખત મા  
માત્ર રૂ. ૨-૦-૦ છે.

વ્યવસ્થાપક-પરોપકાર કાર્યાલય

મુ: પાનસર (ઉત્તર-ગુજરાત)

